
O मुखपृष्ठ आनी सजावट : राजीव शिंदे 


0 : 
छापपी : रवि 
रवि मुद्रणालय , 

बेळगांव . 


मोल : १५ रुपया 


साहित्य पसवण : ५ रुपया . 


भौमानेस्त वैद्य आजोबा 
सुकडो बी . पेडणेकार 
हांकां हो कवितासंग्रह 
माये मोगान अर्पण . 


मनोगत 


बापूय ; तर पैस . ती 


जल्म म्हजो ; शेतकरी कुटुंबातलो . खोर्जुवे म्हजो मूळगांव . 
पुण म्हजो जल्म म्हापश्यान जाला आनी उपरान्त ल्हानपणासान 
आजोळा शिकपाक रावल्यान ; म्हज्या आवय - बापायचो सहवास 
तुटलो . आनी हांव वेगळो मोग नाशिल्लो मनीस घडपाक लागलो . 
म्हजेर मोग करतलो कोण ? आवय 
उणीव आजोळा पूर्ण जावपाक लागली . आजो म्हकां सामाळ 
तालो . हांव रडल्यार ; वगी करपाक गीतां म्हणटालो . केन्ना 
केन्ना ; मार खावपाचो पडटालो . अशे दिस वतां - वतां ; म्हज्या 
मनार कांय संस्कार घडणक लागले . म्हजें मन दुःखी 
जाताले . म्हजेर सगळ्यांनी मोग करचो ; म्हण हांव आशेतालो . 
आनी खरेच म्हजेर ; सगळे मोग करताले . म्हजे पालक , गुरुजी , 
आनी वांगडी सुद्धा . पुण आवय - बापायचो मोग पैस - पैस 
आशिल्लो . आनी अशा दुःख भल्लेल्या मनान म्हजे कवी मन 
जागपाक लागताले . हावय हळूहळू सगळ्यांचेर मोग करपाक 
लागलो . झाडां – पेडां , मळब - धरतरी , फुलां – फळां , प्राणि - 
पक्षी , आनी चराचराच्या सगळ्या जीवांचेर .... वस्तूंचेर .... 
काय गोष्टींची चिडय येताली .... 

शाळेतल्यान येतकच म्हकां आवयचो उगडास येतालो . 
आनी हांव दुःखी जातालो . हे पळोवन आजो म्हकां आपल्या 
ओटयेन घेवत गीतां म्हणटालो . हांव ती आयकतां – आयकतां ; 
दुःख क्षणांक विसरतालो . म्हज्या दुःखार कोण तरी पिसां 
भोंवडोन धादोसकाय दिता अशे दिसताले ; आनी वगी जातालो . 
तीं गीतां आजूनय म्हज्या कानांनी आयकूक येतात .... 


आटा बुडल्या आटा बुडल्या ; बावल्या - नूं गो ऽ 
कोणाची वाट तुमी ; बघतात गो ऽ बघतात गो ऽ 
आमी बघतू ; बाये - बाबाची 5 बाये - बाबाची 5 
बाये बाबा याता हय ऽ याता हय ऽ 
तळ्यात हात पाय धुता ; हय - धुता हय , 
धुतां - धुतां ; भागली : भागली 5 
घरां येवपाक ; लागली ऽ लागली ऽ 
बाबल्यान ; आंगावयली मुतयली मुतयली 
मुतयली ; ती धुवन घातली ऽ धुवन घातली ऽ 
वडाची खानीं ; कारकुरली 5 कारकुरली 5 
बाबल्याची ; धुणी - सुकोन येयलीं 5 सुकोन येयली 5 
सुकयल्ली ; बाबल्याच्या - आंगार घातली ऽ आंगार घातली 
बाये - बाबाची जोडी ; रिगली घरान 5 रिगली घरान 5 
बाबुल्याच्या ; पडली - खळी गालान ऽ खळी गालान ऽ 


खप 


अशी गीतां आयकतां - आयकतां दिस कसे भुर्रकन उडोन ; 
वचपाक लागले ; उडोन गेले आनी हांव वेगळो मनीस घडपाक 
लागलों . म्हज्या फाटल्या कितल्याशाच पिळग्यानी हातान नांगर 
धरिल्लो . म्हज्या नशीबान मात लेखणी धरपाचे बरयलां जांव ये . 
म्हजी आजून कांयच उदरगत जावंक ना ! म्हकां आजूनय 

खूप फुडें वचपाचे आसा .... म्हकां यशाकडे व्हरपी 
कोणाचो तरी सांगत जाय .... 

कोंकणी - अकादमीन ' म्हज्या - पुस्तकाक अनुदान 
दिवन ; म्हजी आस फलद्रूप केल्या ; तांचो हांव उपकारी आसा . 

राजहंस वितरणचो मालक आनी प्रकाशक भौ . प्रभाकर 
भिडे तशेच रवि मुद्रणालयचो मालक आनी कामगार हाणी 
पुस्तक बऱ्यातरेन छापपाक प्रयत्न घेतले ; तांचेय उपकार मानतां . 

मुखपृष्ठाचे चित्रकार श्री . राजीव शिंदे हांका हांव विसरों 
कसो ? .... 

१४ . लामण दिवो 

२८ 


४८ 


ಮಗಳ 


स्वागत 


तिनसानाच्यो ; ' पणट्यो ' पेटल्यात घराघरांनी , 
सुनेच्या ' स्वागताक ' सासयो ; आयल्यो दारांनी , 


काळोखांनी ! तोणां ; लिपयल्यां- ' हुंदरा - बिळांनी , 
उजवाडाची ; ' किरणां ' उसळळयां- ' चौसीवाटयानी , 

आरत ' हातीन ; ' चुडो ' मिरयताऽ थव्याथव्यांनी , 
भांगार , सिंगार , पिंजर , कुकूम बसल्यांत हुद्दयानी , 


जय्यत ! तयारी- आस । गे ! दार भल्लां रांगोळ्यांनी , 
हळूच : पावलां ' उडयत गे ! यो- ' घर मालकिणी ' . 


तूं आनि हांव 


तुज्या ; निळया ' दोळयांचो' 

आयज ; म्हकां — सोपूत ! ' आसा- 


त्या ' मोगाळ ' नदरेंतलें ; 

उखाणे ! कितें आसा ? 


म्हज्या ; म्हन्यान- वगी s ' उबे ! ' 

' नदर ' खोल ; खाला पडल्या 


काळजाची ! धपधप जाता ; 

कुरळे ‘ केंस ' वायार ; उडटा- 


फुरफुपी ओंट तुजे ; 

कितें- उलोवंक ; सोदता ? ! 


कितली सोबीत ; तिकली ' माथ्यार , 

लालीय ; चडल्या- गोड — मुखड्यार' 


खळी ' सोबीत ; दोनी ' गालार ' , 

चंचल नदरेक ; म्हजो आधार'- . 


म्हजें ; ' गीत'- चितारता — हांव ' , 

तुज्या ' गुलाबी ' ओटांर 


१४ 


ओंवळा 


दरी 


' मंद - मंद ' पावलां ; तुजी , 
म्हजे ; ' काळीज ' चिरीत - गली , 
धुंद ' हतयाचे ' चालीक ; तुजे 

रस्त्यांनी ! तोखणाय ; केली . 


सगळे ! पळयतात ; तुका , 
' हांव - पिसो ' नदर ; मारतां , 
सगळे ! तरणाटे ; ‘ भगत ' तुजे , 
' हांव ' वगीच ' भक्ती 

भक्ती ' करता . 

नदरेचे ! ' बाण ' तुजे , 

सर्सर् ' करून ; मनाक तोपतात , 
तुजे ; नदरेचे- ' बाण ' म्हाकां 

सगळयांपरस ; ' दुखोंवक ' लागतात . 


कापसासारखे ! पाय ; तुजे , 
सगळो — रस्तो ' खणीत ; आयेले , 
म्हज्या ; म्हन्यान- पावतकच ते 

' थंड ' मनान ; स्थिरावले . 


' फुर् - फुर्पी ओंट ; तुजे , 
म्हका चुंबन ; दिवन गेले , 
दोळयांनी ; ' नकळत ' तुज्या ; म्हका 

सर्गम् ' गीत ' गांवक ; शिकयलें . 


दोन हातांचो ; तुजो ' झेलो ' , 
म्हजे ; गोमटेर- ' भार ' जालो , 
तुजे ; श्रीमंतीचो ‘ थाट ' म्हकां 
सुबेज ' गरीब ' 

' गरीब ' करून गेलो . 


ओवळां 


१५ 


जाण 


काळीज म्हजे ! - सुकता त्या पांचव्या पानार , 
यादींचो धुंवर ; येता- मनाच्या माळार , 
' आयिल्ले - गेल्ले ' दिस दवरतात ; हात कानार , 
फाटले - फुडले ' चितुं नाका ; म्हणटात- ' जाणकर ' , 


पिशे आमचे ; ' मन ! ' हे- केन्नाच रावना थान्यार , 
बंधनाचें वेसण ' घालून ; हाडात ताका- दांव्यार , 
आशेचो नैवेदय ' दाखोवन ; व्हरात ताका फांत्यार , 
भरडात ; ताची- ' हाडां - बोडां ' ; कुणब्यागेल्या जात्यार . 


सुखाचे ! आमी फोडुया ; मोठे ' खिंडार ' , 
जाय तितले पेंवया ; ' अमृत - मंथनाच्या ' दर्यार , 
पूण ? विचारांची ; 

कोयती ' घेवन ; रावात तुमी तयार , 
दुःखाची ! बोणां ; पिकतलीं- म्हणोन- ' किर्किरो ' आडता - हुमन्यार ! 

१६ 


ओवळा 


पैसाव 


त्या- दर्याचे रेवेर म्हजें ; 
हिरवें ' मन ' घुटमळटा . 


... 


धवीं - फुल्ल ' ल्हारा ; म्हज्या ; 
स्वागताक ; ' गुल्ल ' जातात ... 


' निळे - निळे ' उदक ; म्हजें । 
निळे गुपीत ; जाणूंक सोदता ... ... 


पळोवन ! म्हाका- तो ' दरवो ' ; 
व्हडली ल्हारां- ' वरात ' हाडटा ... 


... 

आपले ; वेंगेन- घेवपाक ; 
तो मोगान ; खूब ‘ फुगता 


म्हका ! ' 
..... 


" 

ताचो अवतार ; 
' अक्राळ - विक्राळ ' पळोवन हांव ... ... 


बाप रे ! - 


' कुडीक ' घेवन 
धांवत सुट्टा ... ... धांवत सुट्टो ... . 


ओंवळां 


१७ 


बुचकळ 


हांव बसीन चडलों , 
म्हज्या- फाटल्यान ; चडली एक ' चली ' 
म्हज्या- मित्राक ! हात ; दाखोवन , 
हांवे ; केली- निमणी बोली ...... 


तो गेलो- नाच्च जालो ' , 
उल्ली : ताची- उतरां ! 

हांव ! हल्लों- हलत रावलों ' , 
जशी ; बसीन ' जात्रा ' .... 

ओवळा 


म्हज्या ; म्हन्यान- आयली चली , 
हावें ! हळूच ऽ पापणी मिचकायली , 
लजोन ; ताणें- ' मान ' सकैल न घालता , 
' ती म्हज्या- दोळयांतली ; उत्रां वाचूंक लागली ... 


बरीच ' मिनटां ; ' धावोन गेलीं , 
आनी दोन मनांची ' उलोवणी- जालीं , 
लोकांची ! मनां ; कणकणटालों , 
तशीच ; तांची- ' दांतखिळीच ' बसली ... 


हो ' जालो ; ' 
आमचो ; बसींतलो- ' मोग ' , 
एकाच ; चायेच्या ‘ प्येल्यांन ' , 
दोन ' दांत - ओंट ' 

ओंट ' ...... 


अशे वताले ' ; 
आमचे - सदींचे ' दीस ' , 
स — दीस ' सोडून , 
आयतारा ; दितालो मीस ...... 


एक दीस ? ! - 
आमची ; जाली ' घासाघीस ' 
' लग्न ' थाल्लें 
आमचें ! बेरेस्तारा दीस ... 


' लग्न ' जालें , 
आमचें ; एका ' माटवांन ! ' 
सगळ्यांनी 
हातभार लायलो ; मोठ्या थाटान ...... 


हाडली ' बायल - 
सून ! घरांन ; कीस घेतलो ; दारान 
त्या दिसासान ; हांव कोणाक ' हात ' हलयना ; 
' हांव ' बुचकळटा ह्या ' मोगाळ ' संसारांन ...... 


ओंवळा 


राजीनामो 


काळोखी रात ' जात्रेचो सांगात ; आमी दोगायनी 

घेतलो ; हात हातांत 
रमलें ; आमचे- ' मन ' जुळ्ळी आमची — उतरां' 

तेच ; राती- वडापोना ' ... 
मेटकुल्ली ' बुरी ' मनां , पयस सुखतां ; ' दोघांय जाणां ' , 

खायत ; सुको- ' बेदाणा ' 
लिमका ' घेवपाक ; पयसो ना- तान लागल्या , 

' खिणां - खिणां ' उदका ; वाचोन निभना 
नांव- म्हजें नवरदेव ' सांगाताक ' बायल ' लिना , 

सोपूत घेतलो ; बेगीन - बेगीना 
फेर धल्लोलो ; त्या क्षणा- उगडो ' माळ ' कोण जाणा ? ! 

पैस चल्ल्यांत ; आमी दोगांय - जाणां ... 
रगत ; सुखलें - सुखी हाडां , देवचार नाडटा 

कोण जाणा ? ! ... 
नाच बाये ! नाच आतां- सोडलो तुवें म्हका 

वायार आतां 
न करपाचें केलें तुवें- दिले ; ' बेळशाल्ले ' 

गीत ; म्हकां ... 
' डियर ' म्हणपाक ; तुकां- ' लज ' आतां ; कोणतरी 

पयस ; रावता तुकां ... 
४ सही ' कर निमणी आतां- ' राजीनामो ' दो वतांवतां ... 

मुदयेचो सोपूत तुकां ... 


ओंवळा 


आस 

काळजाच्या वडार ' बसोवन ; 
' हालयलो - झुलयलो ' . 
जात्रेचो ; तो ' दीस ! ' 
आयज ; म्हका - याद आयलो . 

गुलाबी ' ओठांचेर ; 
तें गीत ' रंगयल्ले ' . 
' शराबी ' तुज्या दोळयांत ; 
म्हजे ' सपन ' भिजलेलें . 
हरणासारखे ; तुजे ' चालीन ' 
म्हजी काळविटाची ‘ पावलां ' , 
' धूळ ' उडयत ; विरघळ्ळीं 
तुज्या 

नशिबांन ' आसली ; 
म्हज्या भाग्याची — गुरुकिल्ली 
पावलां तुजी ; ' हुमटलेली 

' 
काळजाक ; म्हज्या- ' खुणावन ' गेल्ली . 
आयज परत ; म्हकां- वर्सान' 
' सतोवंक ' लागली . 
' मोग ' तुजो ; खंय चल्ला ? ! - 
नाका थंय- तूं ! व्हांवत चल्ला 
' नावाडी ' तुजो ; ' हांव' 
आजूनय ; मेरेर बसला . 
' येतात कितलीं- गेली कितली ' , 
म्हज्या मोगाची ; ' ज्योत ' 
केन्नाच न्हिवली . 
आजून ; तुकां- रावतां हांव , 
' वडापोना ' फांस ; लावन 
कुडीन म्हजे ; जीव धगधगता , 
वाटेर तुजे ; ' दोळे ' लावन 


ओवळा 


२१ 


आधार 


आसा ' हाय ' काळे ' खडप ' बाये , 

म्हजौच ; आधार तुकां- घेवचोच पडटा . 


उदक ; कशें तूं- हाड ' नसलेलें , 

व्हांवत ; नाका- थंय ' व्हांवता ' . 


फाटीर तुजे ; म्हजे ' वजें ' ना 

हावच तुकां ; ' फाटीर ' मारतां . 


हांगासर वचपाचें ; ' थंय ' वचपाचें , 

हे म्हज्याशिवाय तुकां ; कोण सांगता ? ! - 


जेना तुजें ; ' पावल ' चुकता , 

म्हजो सांगात ; ' रागान ' तोडटा 


तुका ; सगळे- कितें म्हणतात ? 

जेन्ना ' हांव ' तानेन ; तडफडोन मरतां ? - 


₹ २ 


ओंवळा 


व्यथा 


कवी ! म्हजो ' बापूय ! ' 
मानी ' कविता ' म्हजें ; नांव 
' कापड - चोळी ' न्हेसोन हांवें ! 
मिरयले ! सगळे गांव . 


खेड्यांत ; आसतना- ' म्हजी ' , 
थोडीशीच ; मिजासकाय , 
शारी ; वारें- लागतकच , 
दुदांत ' पडली ; ' साय ' -- 


सुखाचो ‘ पावस ' पडटकच ; हांवें 
घेवंक ; ना- जतनाय ; 
अभिमानाची चवरी ' भोंवडोन 
कोणाची ; केली- अपुरबाय ? ! 


म्हकां- ' मागणी ' घालतल्यांची , 
केली निरासकाय ' , 
आतां ' खंत ' घेवन ; बसल्या कुडीत , 
गेली ; वा कांय 


' जरा - जर्जर ' जाल्यां ; हांव ! - 
हांव ! रडटा ; ' धांय - धांय ' , 
कित्येक समजता ' गणिका ' हांव 
जेणी ; माल्ल्या- ' मिजासकाय . ' 


आतां ' संसार ' कित्याक म्हका ? ! - 
कोणाक ; लागोन जाय ? 
आयुश्य ! म्हजे ; ' धुळीक ' मेळ्ळां , 
पालवता ; म्हजे नांव .' 


ओवळां 


२३ 


पावसा ! s 


अरे ! मदान , पावसा ? 
' मोल ' तुजें ; मोठे आसा 
जूनाचेर ' म्हूर्त ' तुजो , 

जुलैत ; सकैल किदयाक पडटा ? ! ... 

शेतकारी ' पूत तुजे 
शेतांय ; तुजीं- वाट पळयतात , 
' हळदुळी ' साडी - न्हेसोन , 

वाट पळयता ; भूय तुजी ... 


खोरी , कुदळयो , नांगर , दांतों , 
रूसला ; वाट पळयत गुटों , 
बैलांची ' नदर ' तुजेर , 

बेब्यांचो ताळो ' सुकला ; ' उपकार ' कर तांचेर ... 


' न्हंयो सुक्यो ; बायो सुक्यो ' , 
सगळो ' निसर्ग ' ; रडोन मुको 
' चतकोराचें ' तप ; पळोवन 

प्रसन्न ! जा- मजेन भिजोन ... 


तुका नाल्ल- पांच केळी ' , 
पूजेक फुलां ; " तांबडी - निळी ' 
तूं आमचो- ' प्राण ' आसा , 

प्रसन्न ! जा- फांतोडी ... 


सोपूत तुका तुज्या ' कर्तुबाची ' , 
सजा नाका ? - आमकां सुकोन मरपाची ! 
मरतां गोरवां , उपाशीय मनीस- सुद्धा , 

चातकांभशेन ' तुज्या ' अमृताची ' 
कितलो तेप ; ' बाट ' पळोवची ? ! 


२४ 


ओंवळा 


मजूर 


* फाटीक ' तुज्या ; लागला- जीव , 
" हाडां ' दिसता - येता कींव , 
' दोळे ' तुजे ; भुयारांत , 
बसल्या- दिसता ; म्हणत- ' शिवं ' 


' उगडे ' तुजे ; ‘ ओंट ' सदां , 

जीब ' भुतर वळ - वळटा ' , 
कर्मकाणी ! पोरनी न्हय , 
आयकोंक ' सुवार्थी ' रावता ; खंय ? 


मरप ' तुजें ; जगोंक सगळयांक , 
काळजां पेटल्या , जीवन मळयार , 
तु मोठयान ; आड्डप न्हय , 
जागे जायत ; ' श्रीमंत ' खंय . 


' पोटाक ' चिमटो ; तुज्या- लाय , 
हाडांचो ; तुज्या- ' तासो ' वाजय , 
' शबय ' घाल ; ' रात ' जागय , 
उपाशी ' रक्तार ; तुज्या ' न्हिदय ' . 


' भुकेन ' तडफडटात ; “ भुरगी ' तुजीं- 
तूंय- तडफड ; न्हिदोन- ' वगी ' , 
तडफडोनों ; संसार तुजो , 
दुसन्यांक भरय ' पक्वान्नां - भजी ' . 


' तुजेर ' रूसल्यात ; ' भिकूण ' सगळे , 
रूसल्यात ' जळारी ' तांबडे ' दोमळे 
रगत मेळना ; जाल्यात- बारीक सगळे , 
तुज्या रक्ताचेंच ; आयज ‘ मोल ' खरें . 


झोंवळां 


२५ 


प्रस्न 


हांव ! एक ' वावराडी ' आसां ; 
' बायल - भुरगीं ' सात म्हकां . 


संसार ' गाडो ' ओडटां- आतां ; 
कुत्रे दींस ; लागले म्हकां ....... 


भुकत - भुकत ' राती येतात ; 
सेंद्री उठोन ; कोनश्याक न्हिदता ... 


सकाळ फांत्यार कामाक वतां : 
' हात - पाय ' बडयत ; घरा येतां ... 


काजळ दोळ्यांत घालून ; परतोन रात येता ; 
' बायल - भुरग्यांचे ' झूज ; जाता ... ... 


' सोडोन - सोडोन ' हांव थकतां ; 
सेंद्रेक ' आडवी घालून ; वैर न्हिदतां ... .. 


. 


मध्यानीचेर ; उठोन - एकूच 

घोंट घेतां ; 
सबंद ' रात ' मोठे दोळे करून ; फाल्यांचे चितूक पडटा ... ... 


२६ 


ओवळां 


लामण दिवो 


पेटला लामण दिवो ' मळबाचो . 
धरतरेर ' पावस ' पडला ' किरणांचो . ' 


जीव ' सगळे - उठले ; जगाचे , 
मंद ' वारें ; ' आयलें - सुखाचें . 


पावलां पावलांक ' तरतरी आयल्या , 
मनां उमेदीन ; ' कामाक ' लागल्या . 


' हुनीर ' मामा ; बिळान घुसल्यात , 
' जळारी - पिसवो - झुरळां ' गायब जाल्यांत . 


, 


सुरमान्याची ऽ सूर ! निवळल्या , 
सांजेच्या ; तजविजेक तांच्यो ‘ कुडी ' भायर सल्ल्यात . 


इंजिनियर , डॉक्टर , आद्वोगाद , 
सगळे सुटल्यात ; वायार ' पैशे ' जोडपाक . 


चोर , स्मग्लर , फटींग , चालू , ' 
नागोंवक सुटल्यात ; जावन ‘ भालू ! ' 


निष्काम सेवक ! समाजसेवक ! ' 
' जगार ' सुटल्यात ; सगळयांक सुदरोंक . 


" जज्ज ! मंत्री ! फुडारी ! 

' 
चलयतात ; ते - जगाची ' गाडी ' 


अशें ; खूब ! खूब ! किदें जाता ; 
' कोण ' मरता 

कोण जगता . ' 


पेट्टा लामण - दिवो ' मळबाचो , 
मिण - मिण्टा ; : लामण दिवो ' खोपटेचो . 


ओवळां 


२७ 


जळारी sss 


जेवन ‘ हांव ' आड पडलां , 

जळारीचो ‘ मेळो ' भल्ला , 
भाषण ; चल्ला खंय ! ...... 


घों 55 का 55 ची ' रड ' लायल्या , 

पदां ; गायत्त · दिंडी ' चल्ल्या , 
म्हज्या ; ताळक्यार खंय ! ...... 


तोणान ! म्हज्या - कितल्यो गेल्यो , 

थोड्यो चुकोन ; ' नाकांन ' घूसल्यो , 
न्हिदल्या ; उपरान्त खंय ! ... 


२८ 


ओंवळा 


हुतूतूचो ' खेळ ' चल्ला , 

खो ऽ कब्बडीचोऽ'शंद ' जडला , 
म्हज्या ; मड्यार खंय ! ... 


' झम ' भियोन ; पळोन गेल्या , 

बुद्द ! म्हजी - रागान मेल्या , 
जळारीक ; भियोन खंय ! 


सपनातल्यान ; जागो जाला , 
हातीन ' कुराड 

- ' कोयतो ' घेतला , 
चळारीक ; लुवोंक खंय ! ...... 


. 


सबंद रात ' आंग हल्ला , 

डिस्को ! कसो- ' नाचय नाचयला 
कुलच्यांबाचेर ; खंय ! ...... 


संपार ! म्हजी - ' हाडां 

हाडां ' गेल्यात , 
उपोषणांक ! ' मन ; बसला , 
तांच्या रागान खंय ! ..... 


प ' आमचो - ‘ मोर्चा ' तांचो , 

हक्क ! मागतात - ' रगताचो ' . 
शबय 

घालून , खंय ! ..... 

मागण्यो ! तांच्यो - ' नामंजूर ' जाल्यो . 

गॅरीक ' जळारी ' उब्यो ; रावल्यो , 
घेवन ; " इनेसांवां ' खंय ! ...... 


' बेगॉन स् ' फायर ; केले , 

जळारीचे सैन्य ' मेलें , 
बाकीच्यांक : बंदखणी ' खंय ! . 


ओंबळां 


२६ 


न्हीद ! 


न्हीद ! म्हजी ; घालोव नाका , 
न्हीद ! म्हजी ; पालोवं नाका , 
न्हिदेचे हातरूण ; सकयल तुमी काडूं नाका ... 


तिचे ' कुशीन ' बरें - म्हकां , 
' लोळोंक दिसता - नाचोंक दिसता ' 
तिचे कुशीक लागोन ; जायते जाण - ' पिसे ' जाता ... 


आयताराचो ; ' दीस ' खासो , 
तिचे माणयेर ; ' जीव ' म्हजो , 
न्हिदला ; ताकां - उठोवं नाका ... 


३० 


ओवळा 


बायलेक ! साडयेची , 
भुरग्यांक ! चॉकलेटींची , 
म्हका ‘ खंत ' न्हिदेची ...... 


सगळे ! जग ‘ आड्डोन - आड्डोन ' , 
आयकोन ; ' मन ' म्हजे - गेलां ' चिड्डोन ' , , 
म्हकां दियात ; थोडो झेमेचो ऽ काडो उकडून .. 


.. 


बायल ! म्हणटा - मिरसांगो ' ना s 
भुरर्गी ! म्हणटात - ' चॉकलेटी ' ना 
सुरमारो ! बोलसाक ; धरून म्हणटा 
इडी दी ऽ नाजाल्यार सोडचोना s 

शेजारी ' येतात ; धांवोंन ' रिणाक ' , 
घेवन ! - हात दाखोवन ; चल्ले ' सुण्याक 
सकाळी ' धा ' पैशे ऽ मेळना , ' उण्याक ' ... .. 


R 


रिणां ! ती- धोबयाची , कपडयांची , साड्यांची , , 
दुदकाराची , लायटीची , 
उल्लेली वायलेच्या ' घोवाची ' ; म्हणजे - म्हजींच ! 

! . 


हे ! सगळे - आयकोन ; पळोवन बुवा , 
काळीज ! सामकें ' तळतळटा 
म्हणोन किदें ? ! ' ह्या ; वयार ' मरपाक 


. 


लायसन ' मेळटा ? 


उपाय ; बरो ‘ न्हीद' 
ती जांव कुंभकाँची , हतयाची , घोड्याची , वाघाची ; 
नाजाल्यार बेलदाराची ...... 


मागीर म्हकां ! - ' भिकूण ' खावं ; नाजाल्यार ‘ जळारी ' खावं 
उपरान्त ; म्हजी- ' आम्लेट ' जावं ; नाजाल्यार सुको ‘ बोमील 

पापड जा 
मात्सो न्हिदतां 

पळोवया !!! ... 


ओंबळां 


३१ 


मोठेपण 


जल्म ! आतकच ; ' हांव ' रडटालो , 
' दूद ' पियेतालों , 
काय दिसांनी ; रांगूक लागलो , 
' चलूक ' लागलों 
मागीर ' हांव ' उलोवंक ; लागलों , 
शाळेत गेलों , 
म्हजो ; एक ‘ वाढदीस ' जालो , 
शिकलों - सवरलों , 

आनी ' हांव ' मोठो ; जालों .... 


३२ 


ओवळा 


तरुणपणांत ; म्हजे- ' लग्न ' जालें , 

बायल ' घरांत ; हाडली , 
संसार थाटलो , 
भुरग्पांची ! ' लायन ' लायली , 
म्हज्या ; बराबर ‘ भुरगी ' खेळटाली , 
आमी ; ' दीस ' धुकलताले , 
संसाराचे ' होडयेत ' बसोन , 

आनी ' हांब ' खरोच मोठो ; जालों .. 


भुरगी ' वयांत ; आयलीं , 
' हांव ' जाणटो ; जालों , 

बायलेन ' चाळिसी ; लायली , 
हांवें ' दांणो ' घेतलो , 
हक्कांन ' हांव ' घरा ; येतालों , 
हक्कान ‘ हांव ' जयतालों , 
हांव जाणटो ‘ मनीस ' म्हूण ! 

आता ‘ हांव ' खुबच मोठो ; जालों ... 


पूण 

! जगपाचो- ' अर्थ ' कितें ? 
' भोंवोन - भोंवोन ' ' तेंच - तेंच ' 

भु रगीं ' म्हजी ; ' आवयो ' जातल्यो , 
भुरग्यांनी ' बापूय ' जावप , 
' पाप - पुण्ण्याची फायल ; घेवन , 
हांवें ; सर्गाच्यो – ' पाययो ' चडप , 
फाटल्यान ; सगळ्यांनी ' हांसप 

रडप ' 
' बया - वायटाची ' शिदोरी सोडप , 
बत्तीस दातांनी ; धरून चघळप , 

आनी अर्शय आसून ' हांवें ' मोठेपण मिरोवप ... 


ओंबळां 


आवयभास 


कोण गे तूं ? ! ! 
खंयची भास ? ! 
खंयच्यान ; आयली ? ! - 
लागलो ; मात्सो वास ... 
आमकां दिसलें 
तू भैण ; ' मराठीची ' 
लग्न जालां ; तूं गोंय सासरचा . 
पळोन ; वचोन ' लग्न ' जाल्या ? ! 
कौं — दासी ' तूं गोंय ; पोर्तुगालचे जिबेची ? ! .... 
अशे विचार माणीत बसल्यां 
भुरगीं ! तुजीं- भांगराची . 
आवयभाशेर ; ही केदी व्हडली शंका ? ! 
आपल्याच ; हातांनी ' उकरीत ' बसल्यांत 
ती आवय ‘ अब्रूची ' लंका . 
कितलेशेच जाल्यात ' रावण ' 
भाशेखातीर झगडी ' करपाक ; भोंवतात . 
मोर्त्यांनी वण - वण ' . 
कोण म्हणटा- ' मराठी ' आवय ; कोण म्हणटा- 
' कोंकणी ' आवय . 
दोगांकूय एकाच थानाचे , धवें ' दूद ' दिलां ; 
म्हणटा- ' मनिसकायेची ' आवय . 
' केन्ना - केन्ना ' हुकूमशाहीची ; ' खुर्ची ' नाचता , 
तर केत्रा लोकशाहीची नाचता . 
ह्या दोगां - भितर ' तिसन्याचें ' बरेच फावता 

दोगांय - भितर ' झगडी लावन ,. 
फुकट नाटक पळयत बसतात . 
फायनलीक दोगूय घामाघूम जातात , 
आनी कायद्याची ' पायरी ; चडटात 
दोगांकय ‘ खोंट ' मारून ; न्याय · कौल ' दिता 
की आयज पासोन ; 
हे ' आवय - भाशेक ' उबो ; चिरून , 
तुमकां अर्दी - अर्दी ' वांटून ; दितां 
आनी दोगूय ‘ हांसत - रडत 

कोयते - फावडे ' घेवन , 
' मोसुंड्डेन ' आपले विचार ' पुरूंक वतात ... 

३४ 


ओवळा 


अशें जांवक जाय 


म्हज्या ; घरात ! सूर्यासारको ' लामण दिवो ' आसूक जाय , 
' चंद्रासारकी ' पिवळीधमक ' भाकर ' म्हकां ; भाजूंक जाय , 
निळया ; मळबाचो ' कोट ' 

कोट ' म्हका - शिवोन घालून ' मिरोंवक ' जाय , 
धरतरेचें ' उदक ' म्हज्या ; दोळयांनी ' साठोंवक ' जाय , 
सगळी ' नेकेत्रां ' म्हज्या ; ' खोपटेन ' उडून हाडून , लांवक जाय , 

पूर्व – पश्चिम ; दक्षिण - उत्तरेक ' म्हजें ; राज्य ! आसूंक जाय , 
' काळया - काळ्या ' मातयेक ; म्हजे ' माथे ' तेकोंक जाय , 
' सान वा सकाळ ' हाजे मदली ; म्हकां - एकच ' बायल ' जाय , 
' झाडां म्हजी - पेडां म्हजी ' तांची ; म्हकां - ' सेवा ' करुंक जाय , 
रोगी – पीडित ; गरीबांची दुकां ; म्हकां - ' खानार ' मारुंक जाय , 
समळया ' रंग - बेरंगी फुलांनी ; म्हजी कुड ' सजोंक जाय . 


ओवळां 


३५ 


फुटकें नशीब ! 


आमी ; पळयत- बसल्यात , 
आमचे मरण ' उगड्या ; दोळ्यानी , 
वसा ; जाली- ' बेकार ' आसात , 
भोंवतां ; ' नोकरेक ' शारांनी 


पावसाचो ' शिंवर ' पळोवन , 
अॅप्लिकेशनां- ' शिवरायली ' , 
शिवराचे ' डबकें ' जातले ; म्हणोन , 
कुडीक ' आमच्या नाचयली 


ओवळा 


घरांत ; आमच्या - भांगराची ' उतरां ' , 
' कूडीक ' आमचे- सोबयतात , 
रडोन ; काळजान- धस्स् जाता , 
बाल्कनीचे तिकीट ' देवाकडे ; मागतात , 
' मामा - भाचे ' दोन ; वंयचे खुंटें ! 
एकमेकाच्या ; सांगाताम - ' कितले ' दीस काडचे ? ! - 
आनी ... .. ? ? ? 


' मामी - आजयो ' दोन पयसली ; नाती ; 
कोण ; उगडायतलो- आमच्या जीवनाची खाती ? ' 
जळयत , रावतात , 
' सायबिणीक ' रात - दीस ' वाती ! 
आनी मोजीत बसतात , 
चडटया ; जीवनाच्यो ‘ सुरकूती ' 


& 


आवय - बापूय ' , 
आमचे ‘ जल्मदाते ' , 
सोडल्यात ; वायर , 
आमकां ; खायत ' कांटे ' 


... 


' मित्र - शेजारी ' , 
हे जशे ' कोले - बोके ' , 
संधी मेळटकच ; 
काडटात ; आमचे लचके ... 


अशे ; आमी- कितलेशेच ' , 
खाल्ले ‘ गचके ' , 
आमचे नशीब ' , 
जायना मूं : फुटकें ? ! ' 


ओवळां 


होमगार्ड 


होमगार्ड ! हे इंडियचे , 

' वांगडी ' ते - पोलिसांचे , 
तरुण रगत 

तरणें मन ' , 
कर्तव्य निष्काम ' सेवेचें . 


आयज गरज ; जगाक तांची , 

तांचेय जन ; तांचीय माती , 
सेवेर तांचे ; ' तांबडे ' रगत , 
इच्छा ! तांकां ; व्हांवोवपाची . 


उकल पाय ; ताठ मान ' , 

इत्सा ! ' ध्येय ' गाठपाची , 
तांच्या खानार ' लज ' आसा , 
माय ' भूय ' इज्जतीची . 


कर्तव्याक ! धार आसा , 

वस्तन्याची - संगिनीची ' , 
कमर मोडूंक तयार ते , 
राक्षसी दानवांची . 


शहीद ' जाले ; जितले ते , 

ओठार ' गितां ' गावया ; तांची , 
सुकर्माक ' कसर ' कित्याक , 
लावन जिण्याक घेवपाची . 

' वर्दी ' तांची सत्यांची , 

पावलां ' तांची ; चित्त्याची , 
तारे वयली कसरत ही , 
' फुडें - फुडें ' सरपाची . 


३८ 


ओवळां 


देवता 


तूं म्हजी ; · देवता ' कविते ! तूं ऽ म्हजी ' देवता ' .. 
तुजो नाद , तुजो साज गंदगर्भान- ' जपला ' आयज . 

तूं ऽ म्हजी ; ' देवता ' ... ... 
तुजो रंग , तुजो छंद जडला ' अंतर्मनान ' आयज 

तूं ऽ म्हजी ; ' देवता ' ...... 
तुजें रुप , तुजें गुपीत ; सांठलां म्हज्या ' रक्तान ' आयज , 

तूं ऽ म्हजी ' देवता ' ... ... 
तुजो स्वास , तुजी आस ; पातळ्ळया ' काळजांत ' आयज . 

तूं 5 म्हजी ; ' देवता ' ... ... 
तुजें धन , तुजें मन ; आशेर म्हज्या ' जगलां ' आयज . 

तूं ऽ म्हजी ; ' देवता ' ...... 
तुजी चाल , तुजें मोल ; कवनां गायली ' ओठांनी ' आयज . 

तूं ऽ म्हजी ; ' देवता ' ... 
तुजें नशीब , तुज्यो इत्सा आंगांनी म्हज्या ' रोयल्यो ' आयज . 

तूं ऽ म्हजी ; ' देवता ' ... ... 
तुजे रगत , म्हज्या रगतान ; सळणळ्ळे · शिरांनी ' आयज . 

तूं ऽ म्हजी ; ' देवता' 
तुज्यो भावना , तुजी सपनां ; म्हजे नदरेन ' रिगल्या ' आयज . 

तूं 5 म्हजी ; ' देवता ' ...... 
तूं म्हजी देवता आसा , हांव म्हकाच ' हात ' जोडटा आयज 

तूं म्हजी ; ' देवता ' ... .... 


ओंबळां 


३१ 


कवनझेले 


काळोखाचें ' राज्य ' आसा , 
पडटा ' दव - थेमे ' उदकाचे . 


काळोखूय ; रडटा - गा कितें ? ! - 
येतात ' हुंडके ' वान्याचे . 


' चंद्रिमाक ' आयज ; सुतीक कितें ? ! - 
नेकेत्रांचें ! हाशे ; मुकें . 


' चांदणी ' मळबात ; जाग्यार ना कित्याक ? 
पातळ्ळया ' केस ' काळे तिचे . 


दुखण्याचे ; ' व्हाळ ' व्हावले , 
झाडार ; कालोखाचे ' बुरखे ' पडले . 


उजवाड ; घालूक ' काजुल्यांचें ' , 
' सैन्य ' सगळे ; भायर सल्लें . 


' रात ' जागली ; सुजोन ' दोळे ' , 
दारार ; फातोडेन ' उले ' माल्ले , 


भ्रमाचें ! सावट ; सल्लें , 
मातयेर ‘ सूर्या - दूत ' उतल्ले . 


मनार ' राती - पड्डे ' पडिल्ले , 
उजवाडांनी ; व्हांवोन - व्हेले , 


हातांतले ' कवन ' झेले , 
' मळव - सूर्य ' गळयान ; पडले . 


४० 


ओवळा 


पान आनि पॅन 


तूं ' धवें - फुल्ल ' पान ! 
हांव ' काळे - निळे ' पॅन , 
जमोन दिला ; सांगात - आमचो , 
लग्न ! लायलां कवी ' माटवान ! 


फटफटीत ; ‘ कपाळ ' तुजें 
म्हज ' मन ' आसलें मुकें , 
भल्लो ‘ शिंदूर ' तुज्या- माथ्यांत , 
करूया ' संसार ' चार हातान . 
कवी ' बुद्दी ' घेतल्या ; भाड्यान , 
कर सांगला ' संसार ' जोड्यान , 

मन ' नाशिल्ली ' कूड ' हांव ; कशी ? 
करची ' सुहागरात घरात ! 
कवी ' जाला ' नामानिराळो ' , 
म्हिदला ; लावन- खाटीर दोळो , 
कसो करचोऽ'संसार ' आमचो ? ! 

आड्डोन - आड्डोन ' सुकला ताळो . 
जागलो ‘ कवी ' हासोनऽ चल 
पायां पडोंया ‘ जोड्यान ' हासोन , 
हे कविश्वरा ! 5 मायबाप्पा ऽ आमी , 
करूंक ; शकना- ' संसार ' तुज्या वाचोन ! 
दुखणे ; तांचे ‘ कवीन ' पळयलें , 
पान आनी पेन उकल्लें , 
सुहागरातीचें- ' चित्र ' चित्रावन , 
कॅलेंडर ' पानाकणकणी ; छापले . 


जालें ; खुश ' पान - पेन ' ; 
छापले ' कॅलेंडर ' पानानपान , 
लोक करूंक- लागले ; स्तुतिगान , 
मेळोंक ! लागलो- ' कवीक ' मान ! 


ओंवळां 


१ 


हनीमन 


जालें ; ' स्वागत 
भुल्लें ; ' मन ' , 
हांशेऽ भल्ले , 

काळीज - मन ' 
नांदले ' घर ' 
खेळ्ळे ' घर ' , 
प्रश्न पडला , 
मना भुतर 
खंय ; करचो 
' हनीमून ! ' तर ? 
नेकेत्रांचो 
भल्ला ; ' मेळो ' 
मळबान ! ' 
जागोच ना ? ! 
भुंयेर ; पातळला 
जीव ; सगळो , 
धरतरेर 
जागोच ना ? ! - 

माजर - बोक्याक 
करचो ; पडलो , 


' लग्न ' जाल्लें , 
नवें जोडपें ' , 
माटवा ; पोनच्यान , 
सल्लें ; भायर 
घेवन ; मिट्यो , 
पोले ऽ मुके , 
हिरवी ' पांवला ' , 
सल्ली ; मुखार 
सोदीत ; चल्ली , 
सासर ' वाट ' , 
धरून ; दवल्ला , 
न्हवन्याचो ' हात ' ... 
' हुमरो ' गाटलो , 
हिरवे ' पाय ' , 
स्वागत ; केल्ले , 
तिका जाय 


200 


हनीमून ! ! ! 


पदरापोना .... 


४२ 


ओवळा 


जगोंक ; जाय 


' दुदयाचो - बेल ' 


कुडीक ! - 


D 


{ 

मळब ' ताका , 
हासोंक ; लागले , 
फिदी ऽ फिदीऽ फिदी 
फुलां ! आयलीं , 
लागलीं ' फळां ' 
' भार ' जालो 
कुडीक ! .. 
' रगत ' ; ताचें , 
लागली पियोंक , 
फुलां - फळां , 
सोबीत ! ... 
काबार ; जालें 
सत्त्व ! ताचे , 
म्हातारपण ' आयलें , 


घरा ! ... 


' बी ' रोयल्या , 
अंकूर ' आयला 
अंकुराचो 
बेल ! जाला 
बेलाची ; कूड ' ती ' 
पायावयल्यान , 
नळयार ; चडल्या , 
मळबावटेन , 
तकली ; करून , 
म्हणपाक ; लागला 
हांगा ; पावला 
म्हका- दियात , 
कोणे ; ' आधार ' . 
मळबाकडे ; वचपाचे , 
म्हजे ; अर्दै , 
' सपन ' उल्लां , 
पुरे ; तें- करपाचें ! 
दिलो ; ताका आधार 
लावन ; लाम ' बडी ' , 
खोशयेन ; 
चडलो- बेल वयर , 
ताकत ' लावन ' 
बेगी ! ... 
तोंकार ; पावोन , 
म्हणोंक- लागलो , 
म्हकां ; पियोंक 
दियात ; उदीक ! 
अर्दे सपन ' 
म्हजे ; उल्लां 

नाचोंक ; लागली , 
भुरगीं ! ताच्या , 
खानार ' पंदरा - सोळा ' 
म्हातारो ' बेल ' 
मरोन ; गेलो , 
गेलो ; जळोन , 
मळबान ! ... 
दान ! करून , 
गेलो ; तो 
दुदयाची 

फळां ' घरांत , 
आमीय ; तशी 
दवरची ' नटर ' , 
लावन ; देवाचेर 
मरोन ; वचे- ' दान ' करून , 
कर्मफळ ' आमचें . 


ओवळां 


४३ 


वेणी 


घाल गोऽ'वेणी ' 
' नागिणी ' भशेन 

हालत - धोलत ' 
मुड्डोनी 


तुज्या ; फाटीर , 


सोबोन दिसता 
निळी काळी ' 


लाम वेणी 


मन ' म्हजें , 
भुलोन वता , 
• काळीज ' म्हजे 
धोलत ; रावता 


.00 


तकतकीत , 
काळ्या रंगान ' , 
म्हजी ' नदर ' 
भरोन ; वता 


' रंग ' ताजो , 
' गंद ' ताजो , 
वेणयेत ; बसला - 
मोग ' म्हजो ... 


वेणयचे , 
' गीत ' वारो , 
* गायत ' ; सुटला . 
' एक - सूरो ' 


तुज्या ' मोगान ' 


मरताना ; म्हकां 
• फांस ' लावक , 
वेणीकेस ' एकूच पूरो ? 

४४ 


ओंवळा 


हारसो 


' हातांत ' नितळ , 
हारसो गोरो , 
पळयतां ; म्हजें 
रूपडें ! सोबीत . 
पळेयत ; म्हजे 
केंस , दोळे , 
नाक , कान , 
ओंठ , जीबली , 
दांत , गाल , 
खाडकी , कूड 
ओंठार ; मिशयो चार 
' हाता - पायांची ' , 
म्होवाळ ! चाल , 
काळजाच्यो , 


बरयो ' ढाल ' . 
सोदता ; म्हजे 
कुडींत ' हांव " 
ब्रह्माचे ' मायाजाल 
आत्म्याचें ' रुप ' 
पळोवपाक 
कितले ' फावटी ' 
धल्लो ; हारसो 
हातीन ; हारसो , 
आसताना 
' मरण ! ' आयल्यार 
म्हकां - पुरोऽ 
पळेयतलो 
हारश्यांत ; 
मरतानां , 

आत्मरुप ! " 
मागीर ' हारसो ' , 
फुटलो ; जरी 
कायच ? नासतलें- 
म्हका ' दुःख ' . 

ओंवळा 


४ ९ 


सूर्यपूत 


१ 


सूर्याचो ! पूत ; ' हांव 
• आवय ' म्हजी - धरतरो , 
कर्णाभशन ! जाला ; म्हजो , 
जल्म ' भूय ; उदरी . 


बापूय ' म्हजो ; तळपता वयर , 
घाम ' गळयत ; मजुरावरी 
संपादता ; सगळयो - गोष्टी ! 
त्रैलोक्याच्यो ! वायसरी . 


राजदूत ! जावन तो 
पुरयता ; सगळयो 

सगळयो - ‘ खबरी ' , 
भूयेचे ; ' कुडीर ' घालतां , 
माणका , मोतया पावससरी . 


केन्ना जाता 

झूज ' मळबांत , 
' वान्या आनी ढगाचें ' , 
विरश्रीचें ' गीत ' येता , 
जोगलाणीच्या ; ओटांचेर . 


४६ 


ओवळा 


निस्पृहतेन ! ' बातम्यों ' घेवन , 
तोखणाय ; करता - झुजाची , 
कोण जिकलो ? कोणूच ना ? 
' पत्रां ' आयलीं ; कराराची . 


फुडल्या ; वर्सा 5 करचें ' झुज ' 
मात्शी ; देवोनी ऽ आमची ' सूज ' . 

आमची - तुमची ' हाडां ; पेकोनी , 
कुडीत ‘ नवें ' रगत भरोनी ! 


' मळब ' झुज ; काणयो 

काणयो- आयकोन , 
म्हजें रगत ' येता - शिजोन , 
दुःख ! म्हजें - रडटा लिपोन ! 
म्हाभारताचें ! झुज ; स्मरोन . 


जातलों ' हांव ' तसलो ; कर्ण ! - 
दानशूर ! घेवन ; ' पेन ' , 
कवनांचे ; भरून- घडे , 
पसरायतलों ; म्हजे ' ज्ञान ' . 


हरमनश्याचे ; कुडीत ' थेम ' , 
म्हज्या ' रगताचे ' शिंपतलो , 
दानशूराची ' बियां ' पुरून , 
नवे आशेर ' जगतलो . 


करून ; जगतलों- सत्व ' दान ! ' 
मेळोन ; मरतलों- मोठो ‘ मान ! ' 
भूयेचे ; माणयेर- म्हजी , 
ओंपतलों ‘ कूड ' दान . 


ओवळा 


घर 


बांद ; गो ऽ'घर ' 
म्हज्या ' काळजांत ' , 
हिरव्या ; तुज्या 
हातांनी ...... 
हिरव्या ; चुड्याचो 

आवाज ' तुजो , 
म्हजे ' खोपटेन ' , 
घुमघुमोनी ... 
पायांतल्या ; चाळाचे , 
' गीत ' म्हकां - आयकोनी , 
ओंठांतले ' शब्द ' तुज्या 
म्हज्या ; मनाक भिडोनी ' .... 
शेंदराच्या ; पावित्र्यान , 
म्हजे ' सपन ' फुलोनी , 
गजन्याच्या ; सुवासान 
दुःखां ' लयाक , वचोंनी ... 
कानांतल्या ' डुल्यांनी ' , 
एकताल ' धरुनी , 
माथ्यावेल्या ; भांगतिळयाचे , 
तेज ' कुडीत ' रिगोनी ... 
भाग्य ! ' तुज्या ; हाताचे , 
विचारांनी ' चित्रावनी ' , 
नदरेच्या ; उसास्यांची , 
बागेत ! फुलां फुलोवनी . 
बांद ; गो ऽ ' घर ' 
म्हज्या ' काळ जात ' , 
हिरव्या ; तुज्या 

हातांनी ..... 


४८ 


ओंकला 


नारायण यशवंत खोर्जुवेंकार 


गोंयचे सुटके अपरांत गोंयांत 
सामाजिक बदल घडलो . वर्सा 
सकिनी जांका व्यक्त जावचो 
नकळटो भय आसलो तो गळ्ळो 
आनी स्वतंत्र गोंयांत कोणूय 
मुक्त मनान सरस्वतीची पुजा 
बांदपाक लागलो . नारायण 
यशवंत खोर्जुवेंकारान गजरा , 
ल्हारा , किलबिल अशा माण 
कुल्या काव्यसंग्रहांच्या आधारान 
ती ह्या आदींच बांदल्या . कवी 
जावपाची खूब उर्बा ह्या कवीकडे 
आसा हीच हाची मिजास . 


